

ТЭЛЕТИДЗЕНЬ

Мы гэта бачылі!

Чым адзначыўся 2016-ы ў тэлевізійным эфіры?

Канец года — традыцыйны час для складання разнастайных рэйтынгаў, спісаў герояў, сенсацый, дасягненняў і расчараванняў, якія нам запомніліся. Гэтакі топ-7 тэлепадзей склала і «Звязда», адзначыўшы ў ім, на наш погляд, самыя яркія падзеі ў айчыннай медыяпрасторы.

ШТО БЫЛО

Даты малыя і вялікія. Акурат у пачатку года адсвяткавала 15-годдзе «Сталічнае тэлебачанне». Як падлічылі (і расказалі «Звязда») супрацоўнікі канала, у пошуках самай свежай і актуальнай інфармацыі за гэты час яны праехалі 5 мільёнаў кіламетраў, або 125 разоў уздоўж экватара, і адзнялі 135 тысяч сюжэтаў, сотні праграм і фільмаў. З нагоды юбілею тэлевізійнікі ўспомнілі таксама свае знакавыя праекты, пачынаючы ад айчыннай «фабрыкі зорак» — «Зорнага дыляканса», які даў пучёўку на сцэну вядомым сёння артыстам Дзмітрыю Калдуну, Ганне Шаркуновой, Герману, IOWA ды іншым, — да конкурсу «Спяваючыя гарады», міжнароднага «ХараШоу» і дабрачынных марафонаў.

1 студзеня адзначыла 35-годдзе, бадай, самая папулярная дзіцячая праграма беларускага тэлебачання — «Калыханка». На вярэхніх казках з нацыянальным каларытам вырасла не адно пакаленне гледачоў, многія з якіх памятаюць добры дзясятка лясных герояў — Дзеда-Барадзёда, хлопчыка Васілька і дзяўчынку Васілінку, сабакку Цяву і зайца Вастравушыка ды іншых, і, канешне, ўласна мелодыю «Калыханкі». Сёлета, дарэчы, творчая група перадачы зрабіла ў падарунак гледачам своеасаблівы рэмікс любімай кампазіцыі і запісала відэа, якое можна знайсці ў інтэрнеце.

Ну і, нарэшце, у гэты ж дзень, 1 студзеня, 60-гадовы юбілей сустрэла ўласна Беларускае тэлебачанне, чый пераемнік — Нацыянальная дзяржаўная тэлерадыёкампанія

— за мінулы час вырас з Мінскай тэлестудыі, якая вяшчала напачатку ўсяго 2—3 гадзіны ў суткі, да медыяхолдынга, у складзе якога 7 тэлеканалаў, 5 радыёстанцый, 5 абласных тэлерадыёкампаній, інфармацыйнае агенцтва тэленавін і інтэрнэт-партал.

Людзі і мядзведзі. Вясной у беларускай медыяпрасторы адбылася не менш як сенсацыя: упершыню за 12 гадоў правядзення нацыянальнага конкурсу «Тэлеваршыня» прыз глядацкіх сімпатый у намінацыі «Лепшы тэлеведучы» атрымаў не чалавек і нават не калектыў, а... мядзведзь. Дакладней, лялька — мядзведзяня Топа з ужо згаданай «Калыханкі», які па выніках інтэрнэт-галасавання набраў 38% галасоў. Адзначым, прыз лепшаму вядучаму па версіі

мядзведзяў на міжнародны ўзровень — яе нядаўна зрабіў баяніст Віталь Варанко ў нацыянальным адборы на «Еўрабачанне-2017». Але надзіманя танцуючыя драпежнікі, у адрозненне ад плюшавага, замілавання не выклікалі.

Танцы з бубнам вакол «Еўрабачання». Сёлетні песенны конкурс увайшоў у найноўшую гісторыю не толькі з рэкорднай за апошнія 5 гадоў колькасцю краін-удзельніц і найвялікшай у свеце паўсферычнай сцэнай, але і з відавочным палітычным складнікам музычнага кантэксту. Перамога ўкраінскай спявачкі Джамалы з песняй «1944», прысвечанай дэпартацыі крымскіх татар, выклікала нямала спрэчак і патрабаванняў перагледзець вынікі конкурсу. Скандальны шлейф цягнуўся за конкурсам



Беларуская дэлегацыя на цырымоніі адкрыцця Параалімпіады.

тэлеаўдыторыі, дагэтуль не ўручаўся цягам 5 гадоў, і толькі сёлета традыцыя была адноўлена. Узнагароду за свайго персанажа атрымаў актёр Уладзімір Варанкоў, чый голасам лялька гаворыць вось ужо некалькі дзесяцігоддзяў. Гледачы былі ў захапленні, а ў прафесійным асяродку меркаванні падзяліліся. Адны палічылі такі выбар фарсам, другія па-філасофску паціскалі плячыма: канкурэнцыя ёсць канкурэнцыя, і калі гледачы аддалі перавагу мядзведзю, значыць, заслужыў.

...Лагічным працягам «мядзведжай» тэмы стала спроба вывесці беларускіх

увесь год, пакуль Еўрапейскі вярхальны саюз вызначаўся, ці зможа Украіна налета прыняць шоу, а нацыянальная тэлекампанія ліхаманкава шукала для гэтага фінансавыя і арганізацыйныя магчымасці — не вытрымаўшы адказнасці, кіраўнік НТКУ нават пакінуў сваю пасаду.

...Зрэшты, як вынікае з апошніх навін, «Еўрабачанне» 2017 года ўсё ж такі адбудзецца ва ўкраінскай сталіцы. Выдаткі на яго арганізацыю і правядзенне складуць каля 456 мільёнаў грыўень — такая сума закладзена ў дзяржбюджэце Украіны на наступны год.



«Лепшым тэлеведучым» гледачы назвалі сёлета мядзведзя Топу.

Прыгажосць у масы. Напачатку лета адбыўся юбілейны, дзясяты па ліку, нацыянальны конкурс прыгажосці «Міс Беларусь — 2016», фінал якога — думаецца, хутчэй з фінансавых прычын, чым з нагоды вялікай цікавасці гледачоў — быў адкладзены амаль на месяц. З амаль тысячы прэтэндэнтак праз частае сіта кастынгу здолелі прайсці 25 самых-самых, а ўжо з іх ліку журы абрала пераможцу — тытул каралевы прыгажосці атрымала мінчанка, 22-гадовая студэнтка Паліна Барадачова.

Колеры Алімпіады. Галоўнай падзеяй летняга эфіру, натуральна, сталі Алімпійскія гульні — 2016 у Рыа. Сотні тысяч беларускіх балельшчыкаў з хваляваннем сачылі за тым, як у скарбонку Беларусі адзінага адным трапілі 9 медалёў нашых алімпійцаў і 10 узнагарод параалімпійцаў. Аднак асаблівы рэзананс, прынамсі,

на постсавецкай прасторы, сёлетнія Гульні атрымалі не падчас спартыўных трансляцый, а «дзякуючы» допінгавым скандалам, з-за якіх ад спаборніцтваў была адхіленая расійская параалімпійская каманда ў поўным складзе. У знак падтрымкі суседзяў беларуская каманда падчас адкрыцця Параалімпіады разгарнула расійскі сцяг — гэты кадр не толькі трапіў у тэлеэфір, але і абляцеў вядучыя сусветныя СМІ.

8 панножыц на 20. Увосень амаль незаўважаным шырокай грамадскасцю прайшло 20-годдзе сталічнага «8 канала» — аднаго з піянераў беларускага кабельнага тэлебачання. «Восьмы», дарэчы, першым з канкурэнтаў паказаў айчыннаму гледачу мультфільмы пра Тома і Джэры і лацінаамерыканскія серыялы, якія ўтрымлівалі каля блакітных экран, без перабольшання сотні тысяч

і Акадэміяй музыкі, безумоўна, стаў адным з галоўных упрыгожанняў адыходзячага Года культуры. Зусім нядаўна ў творчым спаборніцтве былі падведзены вынікі — пераможцамі тэлепраекта і ўладальнікамі грашовых грантаў у 2500 дэнамінаваных рублёў сталі піяністы — мінчанін Мікіта Шастакоў і «вундэркінд джаза» з Салігорска Сафія Курловіч. Хоцацца спадзявацца, што гэта не кропка, а толькі коска, і налета праект, магчыма, пад іншай назвай і ў крыху змененым фармаце, але працягне існаваць і падтрымліваць юныя таленты.

ШТО БУДЗЕ

Святочны эфір 31 снежня і 1 студзеня ўсе тэлеканалы пастараліся зрабіць лёгкай і ненапружлівай — акурат такім, каб можна было ўключыць тэлевізар фонам і зазіраць у яго ў перапынках паміж прыборкай дома і наразаннем навагодніх салацікаў. Праўда, моднымі яшчэ пару гадоў таму фільмамі-мюзікламі ўласнай вытворчасці гледачоў сёлета ніхто не ўразіць — усё ж крызіс вымушае эканоміць; але тэматычнага кінапаказу і музычна-забаўляльных праграм хопіць усім. Напрыклад, **АНТ** вынаходзіць веласлед не стала і прапанавала «Песню года Беларусі», а таксама праграму «Навагодняя ноч» расійскага Першага канала з Ургантам, Нагіевым, Малахамым, Галкіным і ўсёй астатняй папулярнай кампаніяй артыстаў і тэлеведучых. **«Беларусь 1»** 31 снежня, акрамя традыцыйнага святочнага канцэрта, рыхтуе сюрпрыз — тэлемарафон «Беларусь сустракае Новы год» (серыю анлайн-рэпартажаў з розных рэгіёнаў). **«Беларусь 2»** закідае гледачоў... не капелюшамі, а «Ёлкамі» — серыяй навагодніх камедый, а таксама падборкай кінафантастыкі. **«Беларусь 3»** у сваіх лепшых традыцыях прапануе канцэрты на розныя густы: старэйшаму пакаленню — Мікалая Гнацкока, Аляксандра Ціхановіча і Ядвігі Паплаўскай, ВІА «Сіняя птушка», моладзі — Дзмітрыя Калдуна і для ўсіх разам — зборны канцэрт «Песні для душы». **СТБ** пакажа адмысловы праект «12 цудаў у навагоднюю ноч» — «Блакітны агеньчык», у якім абяцаны тузін яркіх канцэртных нумароў, столькі ж «зорных» гасцей і шэраг сюрпрызаў — напрыклад, тэатральныя пастаўкі і вершы, расказаныя... рукамі. А што далей? Даведаемса ўжо ў 2017-м — як кажуць, сачыце за эфірам.

Вікторыя ЦЕЛЯШУК.
tselyashuk@vziazda.by

«ЗВЯЗДА» НА СВАТЫ ДОРЫЦЬ... СУВЯЗЬ!

А што, як не сувязь, самае галоўнае сёння ў адносінах паміж людзьмі? Зыходзячы з гэтага меркавання, мы ў якасці прызоў для розыгрышу сярэд падпісчыкаў гэтым разам прапануем прылады для камунікацыі з блізкімі людзьмі і з усім астатнім светам — тэлефоны і планшэты.

Тэлефонам сёння нікога не здзівіш, але тут мы падумалі найперш пра нашых сталых чытачоў і пра маладзейшых, якія клапоцяцца аб сваіх бацьках. Зручная клавіятура з вялікімі, добра бачнымі кнопкамі, вялікі экран, дзве SIM-карты — выдатны падарунак для старэйшага ў вялікай і дружнай сям'і. Не забыліся і пра маладых — галоўны прыз рэкламнай гульні — сучасны планшэт, які падтрымлівае сувязь фарматаў 4G і мае шмат іншых цікавых і патрэбных функцый.

Каб стаць удзельнікам розыгрышу гэтых патрэбных падарункаў, варта толькі аформіць падпіску на газету «Звязда» на I квартал або I паўгоддзе, запісаўшы адзін з купонаў, якія будуць змяшчацца ў газеце на працягу снежня, выразаць яго і даслаць на адрас рэдакцыі. Магчыма, фартуна абярэ менавіта вас.

Выпісвайце «Звязду» — будзьце заўжды на сувязі!

Умовы рэкламнай гульні «На сувязі са «Звяздой» змешчаны ў нумары ад 3 снежня.

Планшэт Asus ZenPad 10 Z300CNI-6A025A 000

Мабільны тэлефон Fly FZ41 чорны

Картка ўдзельніка — падпісчыка «Звязды» на I квартал і I паўгоддзе 2017 года	
Прозвішча, імя, імя па бацьку _____	

Падпіска аформлена і аплачана ў _____ (адрэзак сувязі)	
на I квартал і I паўгоддзе 2017 года	
Жатні адрас і тэлефон (абавязкова) _____	_____ (індэкс)

Удачы ў розыгрышы!	

ЧЫТАЙЦЕ Ў «ЗВЯЗДЗЕ» ЎЖО Ў СТУДЗЕНІ

Іголкай па скуры. Чаму адны бясконца «набіваюць» тат, а другія — выдаляюць іх?

Кожны падпісчык «Звязды» атрымае ў 2017-м падарункі — насценны каляндар, каляндар свят усіх канфесій, каляндар народных свят, Месяцавы каляндар садавода-агародніка.

ЗАСТАВАЙЦЕСЯ З НАМІ — БУДЗЕ ЦІКАВА!